


'JJ' u halliena

Frans DEGUARA

Kont niltaqa' mieghu spiss fuq xi bank fil-pjazza. Jirrakkonta jew jghid xi kelma ma' kulhadd, kbir u żghir. Ghax il-karattru tieghu hekk kien. Jinnota kollox. Ghalhekk kien kapaċi jtkellem fuq kollox. Dak li joghġbu u anki dak li ma joghġbux. Izda dan l-ahhar kultant harstu kont naraha tgharrex fil-boghod... nimmagina kien qed jara lill-ghaziza martu Josephine tistennieh... u hekk ġara, ghax nhar il-Hamis, 5 ta' Lulju 2012, mar hdeġha fil-ghomor ta' 84 sena.

L-ahbar ġriet malajr fil-Mosta. Il-'JJ' halliena. tal-Art' 'Luteru', 'Rih ta' Siegha', 'Križi ta' Mhabba, u tant oħrajn. Kien iħobb jikteb anki novelli u poeżji. Ghax hekk kien magħruf Joseph John Camilleri mal-Mostin, mal-hbieb, mal-kollegi, mal-edukaturi, mal-awturi, insomma ma' kulhadd. Ghax il-'JJ' kien twajjeb u ġentlom ma' kulhadd. Kien aktar midhla mal-Każin Santa Marija fejn għal xi żmien kien anki membru tal-Kumitat. U l-'JJ' halla t-timbru tieghu bl-Oratorju 'Il-Ghid tal-Assunta - Lilek Marija' - b'versi mirquma u mexxejja bil-mużika ta' Mro. Ray Sciberras fl-okkażjoni tal-centinarju fl-2005.


Imma personalment dejjem rajt rispett kbir minghandu. U kull meta kien jarani kien dejjem jistaqsini "jien tajtek artiklu hux?" U fil-fatt dejjem tani xi kitba tieghu minn qalbu sa mill-2002. Kien bniedem ġeneruż. Kien kittieb prolificu ghax ippubblika aktar minn 10 rumanzi. Kellu żgur hafna aktar mhux ippubblikati. Hafna mill-kitba tieghu kienet imsejsa fuq il-problemi soċjali tal-hajja kwotidjana. Insemmu xi whud bħal 'Ahna Sinjuri', 'L-Ghar tax-xitan', 'Is-Sejha




okkażjoni tal-ftuh tal-wirja tal-presepji ta' hija Raymond. Kien aċċetta minn qalbu u kien tana taħdita interessanti li semmiha kif kien iħobb l-aktar - 'Intietef'. Naturalment

din kienet dwar il-Milied. Fl-2007 imbagħad kien tani l-versi ta' innu-marċ li kiteb b'dedika lill-Mostin għall-festa ta' Santa Marija. U s-Surmast Emanuel Spagnol wegħdni li kif ikollu ċans behsiebu jimmużikah. B'hekk anki s-Socjeta' Filarmonika Nicolò Isouard ikollna tifkira tal-mahbub 'JJ' Camilleri wkoll. Kien kuntent hafna bil-kontribuzzjoni għall-ktieb li ppubblikajna fl-okkażjoni tar-raba centinarju tal-Mosta bħala Parroċċa, 'Il-Mosta - Grajjietha u Niesha' (li tieghu kont l-editor).

Fl-2005 kont stedintu biex jiġi jagħmel taħdita dwar il-Milied fl-okkażjoni tal-ftuh tal-wirja tal-presepji ta' hija Raymond. Kien aċċetta minn qalbu u kien tana taħdita interessanti li semmiha kif kien iħobb l-aktar - 'Intietef'. Naturalment



JJ Camilleri waqt it-taħdita tieghu 'Intietef' dwar il-Milied' fit-13 ta' Diċembru, 2005.



din kienet dwar il-Milied. Fl-2007 imbagħad kien tani l-versi ta' innu-marċ li kiteb b'dedika lill-Mostin għall-festa ta' Santa Marija. U s-Surmast Emanuel Spagnol wegħdni li kif ikollu ċans behsiebu jimmużikah. B'hekk anki s-Socjeta' Filarmonika Nicolò Isouard ikollna tifkira tal-mahbub 'JJ' Camilleri wkoll.

Kien kuntent hafna bil-kontribuzzjoni għall-ktieb li ppubblikajna fl-okkażjoni tar-raba centinarju tal-Mosta bħala Parroċċa, 'Il-Mosta - Grajjietha u Niesha' (li tieghu kont l-editor).

Kont tlabtu jiktibli xi haġa dwar il-Mosta tal-antik. U kien kitibli 'Il-Musta' ssir 'Mosta' fejn tana tagħrif interessanti immens dwar il-hajja tal-antenati tagħna Mostin. Wara kien ktibli dawn l-precizi kelmiet fit-3 t' Awwissu, 2008:

Habibi Frans,

Nifrah lis-Socjetà Nicolò Isouard għall-ktieb li jfakkar ir-Raba' Ċentinarju mit-twaqqif tal-pàroċċa tagħna. Intrapriża enormi li fil-fehma tiegħi l-aktar minn ta' quddiem li qatt dehru fil-lokal. Il-mertu ewlieni bla dubju jixraq lilek, il-moħħ, l-impenn u l-inizjattiva tiegħek taw ir-riżultati evidenti. Haqqek il-prosit. Nifrahlek għax jixraqlek. Pubblikazzjoni li tagħmel unur lill-Mosta, is-

Socjetà Nicolò Isouard u personalment lilek. Ilqa, Frans, l-awguri sinċieri tiegħi ġejjin minn qalbi. Inhossni wkoll sodisfatt li tajt, żgħir kemm hu żgħir, il-kontribut tiegħi. Lest li ngħin bil-pjaċir kollu. JJ Camilleri.

Dawn il-kelmtejn sinċieri li kitibli (naturalment fuq biċċa karta safra!) żammejthom f'qalbi għax ġejjin minn awtur eċċellenti imma mzejjen b'umiltà kbira. Għażiż 'JJ', hu l-premjju li jisthoqqlok, u grazzi hafna tal-kitba li hallejtlna. Inhossni fortunat li kelli kitba tiegħek fil-pubblikazzjonijiet li editajt. *O Mulej, sabbar lill-ulied Joseph - Dennis, Roderick u Franklin u l-familjari tagħhom, u aghth il-mistrieħ ta' dejjem.*



Central Home

Independence Avenue, Mosta

AGE CONCERN Company Ltd

Tel: 21434178/9 • Fax: 21414440

email: info@ageconcernmalta.com

L-Għonnella

Souvenir Shop



Xogħol ta' Bizzilla u Ganutell
Lezzjonijiet ta' Bizzilla u Ganutell
Bozoz, Frames, Vażuni, Materjal
Naċċetta ordnijiet ta' Head-dresses u
Bukketti tal-Preċett.

Rose Marie Falzon

35, Bridge Street, Mosta

Tel: 2141 1207 - 2141 1828